

योजना क्र. G :- राज्य स्तरीय, राष्ट्रीय स्तरीय व आंतरराष्ट्रीय क्रीडा स्पर्धा मध्ये भाग घेणाऱ्या दिव्यांग खेळाडूंना आर्थिक सहाय्य योजना.

योजनेचा उद्देश :-

अनेक दिव्यांग व्यक्ती बऱ्याचवेळा दिव्यांगत्वामुळे अथवा बिकट परिस्थितीमुळे त्यांच्या करिता उपलब्ध नोकऱ्यांचे प्रमाण अत्यल्प आहे. अशावेळी एखाद्या लघुउद्योग सुरु करून दिव्यांग व्यक्ती स्वतःच्या व कुटुंबाच्या उदरनिर्वाह करतात. परंतु त्यांची आर्थिक परिस्थिती बिकट असल्यामुळे किंवा विविध कारणामुळे दिव्यांग बांधव क्रीडा क्षेत्रात उत्कृष्ट असले तरी त्यांना प्रशिक्षण घेणे, साहित्य खरेदी करणे, प्रशिक्षकांमार्फत मार्गदर्शन प्राप्त करणे, प्रवास करणे इत्यादी कार्याकरिता तसेच राज्य स्तरीय, राष्ट्रीय स्तरीय व आंतरराष्ट्रीय स्तरावर क्रीडा स्पर्धा मध्ये भाग घेण्यास अडचणी निर्माण होतात. दिव्यांग बांधवांनी स्वतःचे, नागपूर शहराचे व आंतरराष्ट्रीय स्तरावर देशाचे नाव लौकिक करावे त्यानुषंगाने दिव्यांग लाभार्थ्यांना स्पर्धेत सहभागी होण्यासाठी प्रवास खर्च, प्रवेश शुल्क, निवास भोजन, स्पर्धापूर्वी प्रशिक्षण, प्रशिक्षण उपकरणे, तज्ञ क्रीडा प्रशिक्षकांचे मार्गदर्शन शुल्क, प्रशिक्षण कार्यक्रम शुल्क, आधुनिक क्रीडा साहित्य आयात/ खरेदी करणे, गणवेश इत्यादी करिता अर्थसहाय्य योजनेतून सहाय्य देणे.

लाभ देण्यात येणाऱ्या स्पर्धा :-

१) ऑलंपिक गेम्स	६) राष्ट्रकुल युवा स्पर्धा	११) शालेय आशियाई / जागतिक स्पर्धा
२) विश्व अजिंक्यपद स्पर्धा	७) एशियन चॅम्पियनशिप	१२) पॅरा ऑलंपिक स्पर्धा
३) एशियन गेम्स	८) युथ ऑलंपिक	१३) पॅरा एशियन स्पर्धा
४) राष्ट्रकुल स्पर्धा	९) ज्यु. विश्व अजिंक्य पद स्पर्धा	१४) ज्युनिअर एशियन चॅम्पियनशिप
५) एशियन कप	१०) वर्ल्ड कप	१५) परिशिष्ट - अ अन्वये

अनुदानाची रक्कम :-

१. सहभागासाठी आर्थिक सहाय्य :-

- वरील अधिकृत आंतरराष्ट्रीय स्पर्धेमध्ये सहभागासाठी पात्र होणाऱ्या खेळाडूंना प्रवास खर्च, प्रवेश शुल्क, निवास, भोजन इत्यादीसाठी खर्चाच्या ७५% किंवा कमाल रु. १.०० लक्ष कमी असेल ते आर्थिक सहाय्य.
- राष्ट्रीय स्तरीय स्पर्धेसाठी प्रवास, प्रवेश शुल्क, निवास, भोजन इत्यादीसाठी खर्चाच्या ७५% किंवा कमाल रु. १५,०००/- यापैकी कमी असेल ते आर्थिक सहाय्य.
(सदर अर्थसहाय्य क्रीडा प्रकार (वैयक्तिक/सांघीक) व स्पर्धा आयोजनाचे ठिकाण यावर अवलंबून राहील.)

२. प्रशिक्षण, साहित्य खरेदी इ. आर्थिक सहाय्य :-

वरील अधिकृत आंतरराष्ट्रीय स्पर्धेमध्ये सहभागी होणाऱ्या/ झालेल्या खेळाडूंना कामगिरी लक्षात घेऊन प्रशिक्षण, साहित्य खरेदी, मार्गदर्शक शुल्क इत्यादी साठी खालीलप्रमाणे अनुदान अनुज्ञेय राहील :-

- ऑलंपिक स्पर्धा, विश्व अजिंक्यपद स्पर्धा, एशियन गेम्स, राष्ट्रकुल स्पर्धा, राष्ट्रकुल युवा स्पर्धा, एशियन चॅम्पियनशिप, युथ ऑलंपिक, ज्यु. विश्व अजिंक्य पद स्पर्धा, शालेय आशियाई / जागतिक स्पर्धा, पॅरा ऑलंपिक स्पर्धा, पॅरा एशियन स्पर्धा, एशियन कप, ज्युनिअर एशियन चॅम्पियनशिप या स्पर्धा मध्ये पात्र ठरलेल्या खेळाडूंना देश-विदेशातील प्रशिक्षण त्यासाठी निवास, भोजन प्रवास व मार्गदर्शकाचे कमाल रु. २.०० लक्ष अनुज्ञेय राहील.
- क्रीडा साहित्य आयात करणे करिता रु. ३.०० लक्ष प्रत्यक्ष व कमाल मर्यादा राहील.
(सदर खेळाडू राष्ट्रीय/ आंतरराष्ट्रीय स्पर्धेत पदक प्राप्त करीत राहील तोपर्यंत अर्थसहाय्य मिळण्यास पात्र राहील.)

निवड समिती :- वर नमुद केलेल्या बाबींची पूर्तता करणाऱ्या खेळाडूंना स्पर्धेचे ठिकाण इ. बाबी विचारात घेऊन पात्र खेळाडूंना अनुदान देण्यासाठी महानगरपालिका शिफारस करण्याकरिता खालीलप्रमाणे समिती गठीत करण्यात येईल.

- | | |
|---|------------|
| १. मा. आयुक्त | अध्यक्ष |
| २. उपायुक्त (समाज विकास विभाग) | सदस्य |
| ३. अर्जुन पुरस्कारार्थी/ ऑलंपिक/ आंतरराष्ट्रीय खेळाडू
(मा. आयुक्त यांनी नामनिर्देशित केलेले सदस्य) | सदस्य |
| ४. सभापती क्रीडा | सदस्य |
| ५. क्रीडा अधिकारी महानगरपालिका | सदस्य सचिव |

निवड समितीचे कार्य :- निवड समिती दर सहा महिन्यांनी खेळाडूंच्या कामगिरीचा आढावा घेऊन प्रगतीचे मूल्यमापन करेल. एखाद्या खेळाडूची कामगिरी त्याने सादर केलेल्या नियोजनानुसार समाधानकारक नसल्याचे आढळल्यास अनुदानाबाबत फेरविचार समितीमार्फत करण्यात येईल. तसेच सदर अनुदानाच्या रकमेचा दुरुपयोग केल्याचे निदर्शनास आल्यास अनुदानाची रक्कम व्याजासह वसूल करणे किंवा संबंधीत खेळाडू/ संघटना यांच्यावर बंधनकारक राहील. तसेच याबाबत त्यांना आवश्यक ते बंधपत्र द्यावे लागेल.

अर्थसंकल्पीय व्यय पद क्र. :- A27301342302 - अंत्योदय योजना अपंग व दिव्यांगाकरिता मदत
व पद शिर्ष विवरण

अटी व शर्ती :-

- १) कुटुंबाचे महानगरपालिका क्षेत्रात किमान ५ वर्षे वास्तव्य असल्याबाबत पुरावा म्हणून मालमत्ताधारक असल्यास चालू वर्षाचा मालमत्ता कर भरल्याबाबतची पावती/निवडणूक ओळखपत्र/ मतदार यादीतील नांव/ पाणीपट्टी/ विजबिल/तीन वर्षांचा भाडे करारनामा/ रेशनकार्ड/ विवाह नोंदणी दाखला पुरावा म्हणून सादर करावा लागेल. (उपरोक्त पैकी कोणतेही दोन पुरावे सादर करणे अनिवार्य राहील.)
- २) आधारकार्ड, राष्ट्रीयकृत बँकेचे पासबुक, पासपोर्ट व व्हिसा सादर करणे बंधनकारक राहील.
- ३) अर्जासोबत दिव्यांग असल्याबाबतचे प्रमाणपत्र जोडणे बंधनकारक राहील.
- ४) सदर खेळाडूंनी मागील तीन वर्षात कनिष्ठ/ वरिष्ठ/ राज्य/ राष्ट्रीय स्पर्धेमध्ये महाराष्ट्राचे प्रतिनिधित्व करून किमान एकदा पदक मिळविणे बंधनकारक राहील.
- ५) भारतीय शालेय खेल महासंघ अथवा अधिकृत भारतीय खेळ संघटना यांच्यावतीने अधिकृत आंतरराष्ट्रीय क्रिडा स्पर्धासाठी निवड झाल्याबाबत प्रमाणपत्र संबंधीत खेळाडूकडे असावे. निमंत्रित स्वरूपाचा स्पर्धासाठी झालेली निवड पात्र ठरणार नाही.
- ६) खेळाडूने राष्ट्रीय स्पर्धेत नवीन विक्रम प्रस्थापित केला असेल असा अधिकृत स्पर्धेतील खेळाडू.
- ७) सदर योजनेच्या लाभाची रक्कम लाभार्थ्याच्या बँक खात्यात वळते करण्यात येईल.
- ८) अर्जासोबत अर्जदाराचा अलीकडील काळात काढलेला पासपोर्ट साईज फोटो लावणे आवश्यक राहील.
- ९) लाभ घेणाऱ्या अर्जदाराने इतर शासकीय व निमशासकीय योजनेचा लाभ घेत नसल्याचे तसेच केंद्र शासनाच्या, राज्य शासनाच्या व नागपूर महानगरपालिकेच्या सामाजिक अर्थसहाय्य योजनेतून अर्थसहाय्य मिळत नसल्याचे हमीपत्र रु. १००/- चे स्टॅम्प वर किंवा स्वयं घोषणापत्र लेखी स्वरूपात देणे बंधनकारक राहील.
- १०) अर्जासोबत जोडण्यात आलेले सर्व छायांकित कागदपत्रे सक्षम अधिकाऱ्याने प्रमाणित केलेले असावेत.
- ११) दाखल केलेल्या अर्जाच्या अनुषंगाने सदर योजनेचा लाभ मंजूर करणे अथवा नाकारणेचा तसेच अटी व शर्ती मध्ये बदल करण्याचा अंतिम अधिकार मा. आयुक्त यांना राहील.